



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
14 වන මහල, සුභරූපය, බත්තරමුල්ල



දිනය Date	2025.05.21 පැය 0610	දුරකථන අංකය Tel.NO	011-2887973	මගේ අංකය My NO	D/Media/Out/1034/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු**

**01. දිය අනතුරකින් විදෙස් ජාතික පුද්ගලයෙකු හා කාන්තාවක් බේරා ගැනීම - කොට්ටිල පොලිස් වසම.**

2025.05.20 වන දින දහවල් කාලයේදී කොට්ටිල පොලිස් වසමේ මිරිස්ස මුහුදු තීරයේ දිය නාමින් සිටි විදෙස් ජාතික කාන්තාවක් සහ පිරිමි පුද්ගලයෙකු අවස්ථා දෙකකදී දිය වැළකට හසුව ගසාගෙන යමින් සිටියදී වෙරළ තීරයේ රාජකාරි යෙදී සිටි මිරිස්ස පොලිස් ජීවිතාරක්ෂක ඒකකයට අනුයුක්ත පොලිස් කොස්තාපල් 104435 සරත්වන්ද හා පොලිස් කොස්තාපල් 105268 සිසිර යන නිලධාරීන් විසින් මහත් පරිශ්‍රමයක් දරා ඔවුන් බේරාගෙන මූලික ප්‍රථිකාර ලබා දී ඇත.

අනතුරට පත් පුද්ගලයා වයස අවුරුදු 31 ක් වන බංග්ලාදේශ ජාතිකයෙකු වන අතර අනතුරට පත් කාන්තාව වයස අවුරුදු 20 ක් වන ස්විස්ට්ලර්න්ත ජාතික කාන්තාවකි.

**02. හෙරොයින් සමග සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.**

2025.05.20 වන දින සවස් කාලයේදී ග්‍රෑන්ඩ්පාස් පොලිස් වසමේ ස්ට්‍රේස්පුර ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 11 මිලිග්‍රෑම් 300 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 27 ක් වන කොළඹ 14 ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

**03. හෙරොයින් සමග සැකකරුවෙකු අත්අඩංගුවට - කැළණිය කොට්ඨාස අපරාධ විමර්ශන කායර්ශය.**

2025.05.20 වන දින උදෑසන කාලයේදී කඳාන පොලිස් වසමේ කඳාන නගරයේදී කැළණිය කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත සැක කටයුතු යතුරුපැදියක් පරීක්ෂා කර පුද්ගලයෙකු සන්තකයේ තිබූ හෙරොයින් ග්‍රෑම් 10 මිලිග්‍රෑම් 500 ක් සමග ඔහු අත්අඩංගුවට ගෙන ඇත.

සැකකරු වයස අවුරුදු 44 ක් වන බෝපිටිය, පන්නල ප්‍රදේශයේ පදිංචිකරුවෙකි.

කඳාන පොලිසිය වැඩිදුර විමර්ශන සිදු කරනු ලබයි.

**04. හෙරොයින් සමඟ සැකකරුවෙකු අත්අඩංගුවට - මිනුවන්ගොඩ පොලිස් ස්ථානය.**

2025.05.20 වන දින සවස් කාලයේදී මිනුවන්ගොඩ පොලිස් වසමේ නිල්පනාගොඩ, අඹගහමුල හන්දියේදී මිනුවන්ගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 09 මිලිග්‍රෑම් 340 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 36 ක් වන යාගොඩමුල්ල, කොටුගොඩ ප්‍රදේශයේ පදිංචිකරුවෙකි.

මිනුවන්ගොඩ පොලිසිය වැඩිදුර විමර්ශන සිදු කරනු ලබයි.

**05. නීති විරෝධී මත්පැන්, ගෝඩා හා ගංජා පැල සමඟ සැකකරුවෙකු අත්අඩංගුවට - ඇඹිලිපිටිය කොට්ඨාස අපරාධ විමර්ශන කායර්ශය.**

2025.05.20 වන දින ඇඹිලිපිටිය පොලිස් වසමේ තෝරකොළයාය ප්‍රදේශයේදී ඇඹිලිපිටිය කොට්ඨාස අපරාධ විමර්ශන කායර්ශයේ නිලධාරීන්ට ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 11 මිලි ලීටර් 250 ක්, නීති විරෝධී මත්පැන් පෙරීමට යොදා ගන්නා ගෝඩා ලීටර් 1185 ක් (බැරල් 07), ගංජා පැල 600 ක් හා මත්පැන් පෙරීමට උපයෝගී කරගන්නා උපකරණ සමඟ සැකකරුවෙකු අත්අඩංගුවට ගෙන ඇඹිලිපිටිය පොලිස් ස්ථානය වෙත ඉදිරිපත් කර ඇත.

සැකකරුවන් වයස අවුරුදු 40 ක් වන කාවන්තිස්සපුර, ඇඹිලිපිටිය ප්‍රදේශයේ පදිංචිකරුවෙකි.

ඇඹිලිපිටිය පොලිසිය වැඩිදුර විමර්ශන සිදු කරනු ලබයි.

**06. දියේ ගිලි පුද්ගලයෙකු අතුරුදහන් වීම - මාතර පොලිස් වසම.**

2025.05.20 වන දින සවස් කාලයේ මාතර පොලිස් වසමේ හුන්ගන්ගොඩ ප්‍රදේශයේ පුද්ගලයෙකු ජලය පිරි තිබූ ගල්වළකට වැටුණු සරුංගලයක් ගැනීමට යාමේදී දියේ ගිලි අතුරුදහන් වී ඇති බවට මාතර පොලිස්ථානයට ලද තොරතුරක් මත විමර්ශන ආරම්භ කර ඇත.

අතුරුදහන් වූ පුද්ගලයා වයස අවුරුදු 25 ක් වන හුන්ගන්ගොඩ, අම්බලම පදිංචිකරුවෙකි.

පොලිස් නිලධාරීන් විසින් එම පුද්ගලයා සෙවීමේ මෙහෙයුම් දියත් කර ඇති අතර නාවික හමුදා කිමිදුම්කරුවන් ගෙන්වා අතුරුදහන් වූ පුද්ගලයා සොයා තවදුරටත් මෙහෙයුම් සිදුකිරීමට නියමිතය. මාතර පොලිසිය වැඩිදුර විමර්ශන සිදු කරනු ලබයි.

**07. විදුලි සැර වැදීමෙන් දැරියක් මියයාම - වෙලම්බොඩ පොලිස් ස්ථානය.**

2025.05.20 වන දින සවස් කාලයේ වෙලම්බොඩ පොලිස් වසමේ කෝවිල්කන්ද ප්‍රදේශයේ නිවසක සිටි දැරියකට විදුලි සැර වැදී මියගොස් ඇති

බවට ලද තොරතුරක් මත වෙලම්බොඩ පොලිස් ස්ථානයේ නිලධාරීන් විසින් විමර්ශනයක් ආරම්භ කර ඇත.

**මියගිය දැරිය වයස අවුරුදු 11 ක් වූ කෝවිල්කන්ද, වට්ටප්පොල ප්‍රදේශයේ පදිංචිකාරියකි.**

මෙලෙස මියගිය දැරිය 2025.05.20 වන දින එම නිවසේ ස්ලැබ් එක මතට ඉනිමගක් ආධාරයෙන් නැග ඇති බවත් මෙම ස්ලැබ් එක මතට රිලවුන් පැමිණෙන නිසා වෙන් විදුලි කම්බි ඇද තිබී ඇති අතර එහිදී දැරියට විදුලි සැර වැදී දැරිය මියගොස් ඇති බවට දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇති අතර වෙලම්බොඩ පොලිසිය වැඩිදුර විමර්ශන සිදුකරනු ලබයි.

#### **08. කිඹුලෙකු විසින් පුද්ගලයෙකු ඩැහැගෙන යාමක් - කාන්තන්කුඩ් පොලිස් වසම.**

2025.05.20 වන දින උදෑසන කාලයේ කාන්තන්කුඩ් පොලිස් වසමේ මන්වුනේ පාලම අසල කළපුවෙහි පුද්ගලයෙකු තවත් පුද්ගලයින් තිදෙනෙකු සමඟ මසුන් අල්ලමින් සිටියදී එක්වරම කළපු දියෙන් මතු වූ කිඹුලෙකු විසින් පුද්ගලයෙකු ඩැහැගෙන ගොස් ඇති බවට කාන්තන්කුඩ් පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මන්වුනේ පාලම අසල කළපුවෙහි ධීවර රැකියාවේ නිරත වෙමින් සිටි පුද්ගලයෙකු මෙලෙස කිඹුලෙකු විසින් ඩැහැගෙන ගොස් ඇති බවට සිදුකළ විමර්ශනයේදී අනාවරණය වී ඇති අතර කිඹුලා විසින් ඩැහැගෙන ගිය පුද්ගලයා සොයා කාන්තන්කුඩ් පොලිසිය විසින් තවදුරටත් සෝදිසි මෙහෙයුම් දියත් කරනු ලබයි.

සිද්ධිය සම්බන්ධයෙන් නාවික හමුදා මූලස්ථානය හා කපුටන්ත නාවික හමුදා කඳවුර දැනුවත් කර ඇත.

**පොලිස් මාධ්‍ය කොට්ඨාසය.**